

IL HABIB

Johrog cull nhar ta tlieta, barra mil gimgha il Cbira u il gimgha ta Labsi.—L'imsieħbin ta Malta u Għaūdex jisūielhom, bil Posta b'collox, tliet xelini fis-sena, li jistghu jithallsu xelin cull erba' xhur, bil kuddiem. Ta Barra, jisūielhom xelin actar fis-sena u jaħtiegħ ihallsu għall'inkas bis-sitt xhur fuk. Min ma javżax xahar kabel tagħlaklu is-sena, jirtabat għal oħra.—Ebda chitba li tasal f'idejn id-Direttur ma tarġa tirtadd l'ura.

Imzeūūak b'cull xorta ta daūl, ta tagħlim, ta aħbarijet u ta mogħdija taz-żmien: imma dejjem nisrani u *ħabib tal-kalb*.

Proprietarju: il *Cumitat tal Ghakda tal Appostulat tat-Talb*, li kankal u sejjer imexxi dan il kari tajjeb, għall gid tal Maltin.

Direttur: is-Sur Ġużè Muscat-Azzopardi (strada santa Lucija, numru 89.)

Amministratur: is-Sur Ang. Galea (str. Brittanica, numru 53).

Stamperija: G. Muscat (strada sant'Orsla, numru 213).

IT-TIENI SENA.

IT-TLIETA, IT-28 TA OTTUBRU, 1913.

NRU. 88.

Inbiereu b'kalbna collha il HABIB, gazetta bil Malti, u nirricmandawh lir-Reverendi Cappillani, biex ixerrduh kalb l'insara tal Parroċċi taħhom, għax nistenneu minnu gid cbir.

Mil Belt, fid-19 ta Jannar, 1912.

† P. ARCISKOF U ISKOF.

Cliem tad-deheb.

V.

Haūn il għacs għax haūn il ħazen.

Minn fejn hu gej da' l għacs, li għandna fukna?—Għal di' l mistoksija, bħalma għa għedna, icun hemm min iūiegeb bid-daħc; u icun hemm ucoll min igib ragjunijet, tajjbin iva, iżda li ma ilaħħkux għal dac li irridu nafu. Halli, immela, nistaksu lill Cotta għeżieħ tas-*Sagra Scrittura*, li, bħalma aħna il Cattolici, chif ucoll il Protestanti, nemmnu u nistkarru, hi il chelma t'Alla mictuba. Nifthu, għalhecc, da' l Ctieb imkaddes; u naraū dan x'iūiegeb għall mistoksija tagħna. B'hecc, xejn-xejn, daūc li iġħattu għajnejhom bil għarbiel, biex ma jaraūx il castighi t'Alla, u iġħidu li daūn huma collha klajja u ħrejjeħ tal kassisin, biex ibeżżgħu bihom in-nies, ma icollhomx scuzi x'igibu.

Chelmiet, li għandhom irieġħdu bil biża, huma daūc li, hemm fil Ctieb tal *Leviticu* (Cap. 26.v.14.21.), isamma il Cbir Alla, x'hin iġħid: «Jecc intom ma tobdux għall cmandamenti tiegħi, jecc ticsru il Ligi tiegħi, jecc iūiden ma tatux għal dac li ngħidilcom Jen, bla xejn telf ta żmien, Jena niccastigacom bil għacs u bil miżerja; niccastigacom bl'aħrax rekka ta killa. Infarrac l'ebusija tas-supervja tagħcom; ingieghel is-Sema isir talħadid għalcom u l'art issir tal bronż. Il ħedma u it-tbatija tax-xogħol tagħcom imorru collha fir-riħ; l'art għalcom ma tnibbitx, ankas is-siġar ma jatucum il frott. U jecc intom tieħduha contra tiegħi, u ma tcunux tridu tobduni, Jena inżid u incattar, għal mija u elf darba, il castighi fukcom, imħabba id-dnubiet tagħcom.»— Fil Ctieb tal *Proverbi* (C. 14. v. 34.), li

Spiritu is-Santu iġħid daūn il chelmiet l'oħra: «Id-dnub jagħmel imsiechen u infelici il popoli.» Ma iġħidx li jagħmel imsejnin biss lill bniedem iūieħed jeū lil poplu iūieħed, imma il popli sħaħ.

Mita il bniedem issejjaħlu imsejchen jeū infelici, tcun trid tisser li dac icun ta min jibchiħ u jithassru, għal xi disgrazzja cbira li icollu fuku, għat-telfa tal kraba, ta saħtu, ta gidu, f'chelma iūaħda għal xi deni cbir, li icun għadda minn għalih.

Għalchemm il ftit cliem li s'issa għedna hu biż-żejjed biex aħna nifmuha darba għal dejjem, li fejn hemm il ħazen, hemm il għaūg, il gūaj u is-saħta, għaliex id-dnub jigbed urajħ, cull fejn jersak, il castighi, bħalma flimchien mal eūuel dnub daħlet il meūt u daħal il hemm l'ieħor collu fid-dinja; imma, billi haūn aħna kieġħdin insemmu il għacs, inħallu l'eluf ta eluf ta castighi, li, biss-biss, f'li *Scrittura Mkaddsa* insibu imsemmin, li bihom Alla dejjem ħallas mhux biss lil ftit bniedmin, imma lil popoli u lil nazzjonijet sħaħ imħabba id-dnubiet taħhom; insemmu xi ftit (u ftit iūisk) minn daūc il castighi li bihom, chif insibu f'li *Scrittura*, Alla, per mezz tal għacs, iccastiga il bniedmin għall ħazen taħhom.

Kabel xejn, hu tajjeb infissru li, mita ngħidu *gūħ* u mita ngħidu *għacs*, incunu ngħidu li stess ħaġa; għaliex il għacs isieħ il gūħ, u fejn jinsab il gūħ hu sinjal li icun hemm il għacs; u għalhecc, bosta drabi, f'li *Scrittura* insibu insemmi il gūħ minn f'l'oc il għacs.

(*Jissocta*)

S.A.S.(*).

(*). M'hemmx bżonn ngħidu li S.A.S. hu li stess A.S. ta kabel, għax jidher iūaħdu, seūūa minn chif jicteb u seūūa għax jissocta fuk li mgħoddi: imma, billi aħna għidna li hu *Sacerdot*, deherlu li għandu iżid dic l'ittra S. kuddiem it-tnejn l'oħra; u deherlu tajjeb ħafna. Anzi, aħna nixtieku li hu inizzel ismu sħiħ, għax dac hu isem li jagħmel onur l'ura in-nifsu u l'ura.

ID-DIREZZJONI.

NITGHALLMU X'IN HI IR-RELIGJON

Fittixt s'issa fuk il *Habib* nuri lil ħut il ħmerijet li jingħadu illum minn min tilef id-daūl tal Fidi u minn min jixtieħ jara il Malta, art tūelidna, makkuba ta taħt fuk u imneżżgħa mill'isbaħ gāūhra li għandha, il Fidi Cattolica. U xejn ma għandu iūieħed jahseb li dac li għidit hu cull ma iġħidu daūn li mberchin li holmu bina, biex jatuna id-daūl tad-dlamijet taħhom; lè; għaliex kalu iżjed, iġħidu iżjed: dac li s'issa għidit juri il ħmerijet jeū le minn taħhom. Sejjaħtilhom ħmerijet, għaliex, bħalma rajna, dac collu li kalu hu falz minn rasu sa sakajħ. Issa daūc collha li iġħidu daūn il ħmerijet (u daūn fid-dinja ma jingħaddux) juru li jemmnu scond ma iġħidu; u għaliex dac li iġħidu hu contra il Fidi, juru li tilfu di' l Fidi, li ma bakgħux jemmnu. Għaliex ma bakgħux jemmnu? Għaliex ħalleū il libsa sabiħa tal Fidi tiēcarrat u taka minn fukhom biēca biēca sa chemm tilfuha. Għaliex? Dan irrid nuri com illum u forsi xi darba oħra ucoll, sabiex mita iūieħed jara x'in hu li garrat tant u tant f'incredulità (nukkas tat-tūemmin), jokgħod b'għajnejħ miftuħa seūūa biex ma jitlifx il Fidi, u mal Fidi ruħu.

U xejn ma għandu iūieħed jahseb li dan li sejjer ngħid, hu barra minn locu, lè; għaliex għalchemm dac il genn, dic is-saħna, dic is-sacra li rajna ftit ilu contra ir-Religjon Cattolica birdu xi ftit; għalchemm, forsi, ma tantx għadna naraū sensali imħallsin apposta jiggereū ilsienhom barra bħal clieb fis-sajf u għarkanin xraha biex juru li il verità tinsab fil contradizjonijet tal protestantiżmu u mhux le fir-Religjon Cattolica, li dejjem chienet iūaħda mit-tūelid taħha u katt ma biddlet; għalchemm donnu il baħar rakad xi ftit, għandna nafu li dis-saħna tista' tarġa tieħu, da' l genn jista' jargħa jakbad, da' l baħar jista' jargħa ikum, għax ix-xogħol tal ħazen għadu isir fil cūiet; u kieġħed jisten-na ix-xokka f'moxtha biex jargħa johrog bit-tāma li dac li tilef illum jirnexxilu darb'oħra.

Tajjeb, immela, li iūieħed icun jaf għaliex il Fidi tintilef, biex mita nisimghu il xi ħadd ilablab contra taħha naraū għaliex tilifha, u minn dan naraū ucoll chemm għandna nemmnuħ.

In-nukkas tat-tūemmin m'hux gej minn caūza iūaħda, imma hu gej minn daūn it-tliet ħeġjeġ: l'injuranza tal mohħ, is-supervja tal ħajja u it-tħassir u il ħazen tal kalb.

L'injuranza tal mohħ. Chien iġħid iūieħed għaref, l'Abbati Marlinet, li l'injuranza hi il ħajja tan-nukkas tat-tūemmin. U ma chienx iġħid ħazin; għaliex ir-religjon, il fidi cattolica, chiecu iūieħed jistudjaha chif jixrak u jinħtiegħ, chiecu ma jitlifhiex chif gieħ u laħak. Mita int ma tatix cas ta ħaġa, tispicēca

biex bil ftit il ftit tinsiha. Issa nistgħu ahna nistudjau ir-Religjon tagħna jeū billi nisimghu il priedchi, jeū billi nakraū il cotba li jithadtu fukha.

Billi nisimghu il priedchi. Il priedchi isiru, imma chemm ftit imorru jisimghuhom! Dejjem li stess nies, e-bgħa l'haun u l'hinn: u il bkija? il bkija, u daun issib li actar għandhom b'zonn tal priedchi, jeū jokogħdulec id-dar, jeū jithadtu fil hūienet, jeū jilghabuhom, jeū, għax issa dahlet moda għdida biex ma tismax priedchi u ticser riglejc jeū idejc it-tneja, jeū tiggerra u tif-folla għal *foot ball*. Jen ma ngħidx li dan il loġhob ma hux sabiħ u li ma iharrgecx; imma mita nara ha-na nies, irgiel, nisa, tfał, xebbiet u xjuh miġburin jaraū il loġhob fil hin li jistgħu jaħlu nofs siegħa jisimghu il chelma t'Alla, inhoss kalbi tinkasam, għax nahseb li daun ma jisimghux il chelma t'Alla, u ma jithallmux liema gmiel jinsab fir-Religjon u hecc bil ftit il ftit jibdgħu ma jatux cas taħha u jistgħu jithilfuha. Ohrajn imorru il priedca: imma billi ma imorrux il Cnisja b'fini rett, biex jisimghu il che-ma t'Alla, l'ebda gid ma ihossu u l'ebda tagħlim ma jidhol f'rashom biex jixgħililhom kalbhom. Niftacru li Alla l'imbierec jisserva b'cullhadd, bil għaref u bid-dgħajef, ma għandniex imela insaksu min sejjer jippriedca, jecch hux għaref, jecch hux sabiħ, jecch hux tūil; imma immorru biex nisimghu il chelma t'Alla, għaliex mhux darba u tnejn predicaturi għorrief halleū it-temp chif sabuħ, mentri predicaturi ta hecc-hecc għamlu l'acbar gid; niftacru fil Curat ta Ars imzejjen biss bil għerf tas-Sema. U għalhecc mita ūiehed ma jismax priedchi, jeū jismaxhom, imma mhux biex isakki lir-ruħu, imma biex jagħrax il ūidnejh, dan chif jista' jistudja ir-Religjon? chif jista' jithallem il veritajjet taħha? Ma nistagħgħubx, lè, immela, mita naraū li fostna ucoll jinsabu nies li ma jafux x'in hi il Fidi, x'in hi il grazzja, x'in huma is-Sagramenti, chemm jinhtiegu, chemm jisueūlna, u chif għardna nithejjeū biex nirvevuhom; li ma jafu xejn fuk il Cnisja ta Gesu Cristu, fuk is-setgħa taħha, xejn fuk it-talb u chemm jinhtiegu u chif għandna nitolbu, xejn fuk il b'zonnijet ta ruħna, chif għandna inkaddsuha, xejn fuk il Cmandamenti t'Alla u tal Cnisja; u xi drabi issib ucoll xi hadd li ma jafx l'eulenin misteri tar-Religjon. U m'inhix incabbarha u ngħag-gibha, lè; jinsabu fostna minn dauc li ma jafu xejn, chemm-chemm iroddu is-salib u xejn iżjed. Issa daun chif jistgħu jistmaū ir-Religjon? chif igħozzuha, chif jakbzu għaliha? Jeū, ahjar, chif ma jithilfu il ftit li għandhom, ma l'eūuel riħ ta hažen li jonfoħ fukhom? Missierijetna u ommijetna, mita chien jasal il Hadd jeū xi festa iccmandata, ūara nofs ir-nhar chieniu jeħduna il priedca u ūara il priedca għad-daūra, għax collox irid icun; imma, billi chien imorru il priedca, għalavolja forsi ma tantx chieniu jafu scōla, tghallmu tant hūej-jeġ sbieħ fuk ir-Religjon li chieniu jafu isoddu malajr ħalk l'eūuel ibleħ li chien jidher kuddiemhom biex jatihom id-daūl jeū in-nar tal infern. Nagħmlu ahna ucoll bhalhom ma uliedna, ma dauc li jinsabu taħt id-direzzjoni tagħna, biex naraū chemm hi ha-ġa ta min ihobbha ir-Religjon Cattolica u fejn tinsab ucoll il falzità tar-religjonijet l'ohra u hecc hadd ma jidħac bina u b'ruħna.

Imma ir-Religjon mhux biss bil priedchi li nisimghu nistgħu nistudjaūha; imma ucoll bil cotba li jithadtu fukha. Fuk dan it-tieni mezz nithadtu darb'ohra; u għal-lum biz-zejjed.

DUN MANUEL.

IL PROCESSJONIJET.

(*Għeluk l'articlu*).

L'ahħar darba tchellimna mil processjonijet li isiru f' Lourdes bis-S.S. Sagrament. Nakbdu illum fil processjoni tat-torci (*procession aux flambeaux*).

Din il processjoni issir ma dūar it-tmienja ta fil għaxija. Jingabru fiha actarx il pellegrini collha il jinzertaū hemm f' Lourdes: nisa, rgiel, fokra, sinjuri, kassisin, patrijet, sorijet, iskfijet, arciskfijet, f'chelma ūahda minn cull xorta u minn cull gens ta nies. Tarahom ilcoll chemm huma bix-xama jeū bit-torci, fuknett tilmaħ bħal lembut tal carta gustus hafna bil Grotta ta Lourdes pinguta fuku, jeū b'daun il chelmiet: Viva Lēuni XIII. Dan il lembut jisūa biex jilka ir-riħ, u hecc ix-xama ma jobgħodx ilebleb, jeū jintefa. Fis-sena 1895, il pellegrini maltin collha li marru Lourdes issieħbu f'din il processjoni, saħansitra Monsinjur Pace u Monsinjur Camilleri. Dac gmiel ta processjoni, mbierec Alla! Sgur fid-dinja collha ma issir imchien bħalha. Jilħak icun fiha għoxrin elf ruħ u ictar ucoll. Dac briju li jagħmlu dauc id-dūal collha! Donnhom jissieħbu mad-daūl tal cūieheb, biex ifaħħru l'Alla u il Sidna Marija. Iżid u icattar dejjem iżjed il gmiel ta dic il processjoni il cant helu tal *Ave Maria*. Dac cant! Dic hleūūa! Dic għaxka! Tistħajlec geūūa il genna.

U chif jista icun xort'ohra, jecch il cliem tal *Ave Maria* minnu in-nisūa hu ūisk sabiħ? Jarġa, mbagħad, li jticanta xi drabi minn 20 elf ruħ f'dakka. Heccda chif l'Ap-postiu Missierna Paūlu mar ighid li l'ebda ūidna ma semgħet, l'ebda għajn ma rat dac li Alla hejja fil genna għal min ihobbu, hecc jena ngħid li ūidnejja katt ma semgħu u għajnejja katt raū bħal dac li jigri geūūa Lourdes. Biss jemmini u jifhimni min bhali chellu ix-xorti imur hemm. Istaksu lill Monsinjur Pace, lill Monsinjur Camilleri, lill Monsinjur Debono, lis-Sur Alfonsu Galea u x'naf jen, u araū jecch ighidulcomx ilcoll xorta ūahda. Il processjoni tat-torci tmarca actarx minn kuddiem il Grotta, titla għal fejn il Basilica mit-taraġ tan-naħa il ūahda, u tinzel imbagħad mit-taraġ tan-naħa l'ohra. Xi drabi tibka sejra sal Grotta msejjaħa ta Spilugues, titla mit-triek tal *Via Sacra* għal fuk il *Calvarju*.

Xtakt li chiecu chelli ilsien u mohħ ihoss biex cont chiecu infisser ahjar iż-zeūg processjonijet li fi žmien il pellegrinagg isiru cull jum go Lourdes.

Cull pellegrinagg li jasal f' Lourdes jidhol actarx ucoll bil processjoni għal geūūa il Grotta tal Madonna fost id-dakk doblu tal kniepel u bl'ohla cant. Il processjoni tibda actarx mill-istazzjon tal ferrovija, bħalma bdiet tal pellegrinagg malti. Il missjunari ta Lourdes jilkgħu il processjoni b'maniera l'izjed helūa. Mita il pellegrini jaslū Lourdes, fil għodu erhilhom jisimghu il kuddies, jikartnu u jagħmlu devozzjonijet ohra. Il hleūūiet li ihossu f'kalbhom jisimghom huma biss.

Mil processjonijet li isiru fil Kabar ta Cristu u f' Lourdes, imissna nitghallmu chif ingibu-ruħna fil processjonijet li nagħmlu haūn Malta. U, mbagħad, ingarrbu sgur chemm tisūielna għar-ruħna processjoni magħmula seūūa.

DUN XAND CORTIS.

Mil LUCERNA TAL HAJJA.—79. Cūl u ixrōb dejjem fil ūakt u bil kies, għax bosta tilfu bil gula is-saħħa ta ruħhom u ta gisimhom.

Ma dūarna.

—L'articlu tas-Sur Micallef-Goggi fuk *San Gennaru* u il poezija tas-Sur Nin Calleja, chif ucoll li *Storja tal Papiet* tar-Rev. Cappillan Bonanno, it-*Tifsir tal Għubli* tar-Rev. Cappillan Vella u is-*Sinjali t'Alla* tat-Tabib Gustavu Busuttil, għal darb'ohra.

—Ilbierħ hadna ferħa u għalja. Chif connā n'xallbu il carti tal *Habib*—caxxon cbir, mimli u marsus għall'ahħar—iltkajna ma ittra li kalb it-tgħerfix chienet bakgħet magħluka u sibna fiha l'ahħar bičca tal articlu tar-Reverendu Dun Xand Cortis fuk il *Processjonijet*. Hādna ferħa, għax l'articlu tiegħu, tant sabiħ, tal fejda għall karrejja tagħna u mictub b'mohħ għoli u b'kalb cbira ta Sacerdot, m'hux sejjer jibka' bla magħluk, chif gara lil cneimm il ūiehed iehor u chif connā hsibna li għalu hu ucoll; u hadna għalja, għax s-bna li ahna, għad li bla rieda tagħna, inkasna lil dac il chittieb tant magħruf u imfit-tex, billi hallejnielu l'articlu tiegħu bla mitmum għal hafna gimgħat u xhur. Illum stess, mela, inseūūu il bičca mill'ahjar li nistgħu.

—Nizzu-ħajr lill Professur Monsinjur Dun Gūann Formosa, B.A.; DD., I.U.D., li minn cējjem chellna għalih u għal għerfu kima cbira, tad-*Discors* li għoġbu jibgħatilna fuk *La Rivelazione e l'Uomo* (ir-Religjon *ngħarrfa* u il *Bniedem*). Dan id-*Discors* għamlu fil festa tal premji tal Liceo, li saret f'eūūel ta dan ix-xahar fil Cnisja tal Gezūiti; u biħ ūira mhux biss chemm jakra fil fond u chemm għandu cunfidenza mal akūa chittieba ta cull ilsien, bit-taljan, bil latin, bil grieg, bl'ingliż, bil franciż, bit-tedes; imma ucoll chemm jara mil bghid fejn hu kiegħed u fejn għad jista icun il gūaj għall gūvintur tagħna, b'mohħ mitfuh għal cull għerf u b'kalb ta Sacerdot chif jinhtieġ illum, u ta Patrijott tas-seū u tal-fejda għall Poplu, għax il gūvintur li tielgħin issa huma dauc li għandhom idaūūu il Poplu il-kuddiem u gūaj għall Malta jecch huma stess icunu fid-dlam fuk it-tagħlim tar-*Religjon Cattolica*. Actar ma jicbru il hažen u il kerk ta ma dūarna, actar hemm b'zonn jinfethu li mhūh u il klub tal gūvintur fuk il hūejjeġ tar-*Religjon* minn Sacerdoti ġal katgħa u tal hila tal Professur Dun Gūann Formosa, unur u zina tal Cleru u tal Università ta Malta.

—Nifirħu b'kalbna collha lir-Reverendu Patri Bernard Grech, habib għaziż tagħna, li raġa giè imūettak Pirjol tad-Dumnicani tal Birgu. Patri Grech mhux haūn Malta biss ūira chemm jisūa lill'Ordnijet tiegħu.

—Natu ahbar ohra tajjba u natuha b'chelmtejn biss, għax fiha infisha tghid collox: il *Quaresimalista* ta San Gūann, is-sena li gejja, icun il Professur Patri Majjistru Cuschieri.

—Nifirħu tas-seū u nfahħru b'kalbna f'idejna lill Cunitat tal *King's Own Band*, li, mita għaraf seūūa x'in hi il fehma tal Pajjiż u l'actar mita sama' bid-daħca tal Ministru, neħħa 'l hsieb li jibka' jahdem biex issir lill'Inglizi dic il festa li hu stess chien kankal; u dan il hsieb mhux biss neħħieħ b'Seduta li saret fit-23 ta dan ix-xahar, imma, b'ittra tal Procuratur Legali Dūardu Axiak Mifsud, Segretarju tiegħu, xandru fil gazetti. Nifirħulu u nfahħruħ, bħalma kabel makdarnieħ, għax dan hu id-dmir tal gūrnalista li għandu il cunxenza tiegħu nadifa u li ma jistahbiex ūara il għarbiel, jeū għax rasu shuna bil partiti jeū għax mogħmi mir-regħba tal flus. Dmir jebes, għax il boloh huma actar minn tal-għakal: imma sabiħ ucoll għal min jaf jigbed dritt bla ma jiehu xejn għall ghajjurin u għal dauc iż-żnażan, li huma is-seħta ta Malta!

—Nhar is-sibt li gej, jibda li stagjun tat-Teatrin fil Palazz Caraffa (*Unjoni Cattolica*). Fuk il għażla tad-dramm u fuk il hin, jorhorġu l'Avvizi fil cantunieri.

—Is-Sur Walter Cesareo, li jokghod il Hamrun, strada Annunziata, numri 108, 110, jakdi tajjeb ħafna lil min icun irid ifittex xi Legati jeŭ jitlob biex Ruma tatih xi grazzi fuk xi Legati.

—Is-Sur Fredu Azzopardi P.I., li għandu l'Ufficcju tiegħu haun il Belt, strada Mez-zodi, numru 19, jitlobna nhabbru li hu raġa fetah il fabrica għat-tisujja tal mirja li juru ħazin u tal mirja imtebbgħa jeŭ li għandhom bżonn jargħu jiġu *argentati*, chif ucoll għal cull xogħol iehor ta žina u chitba fuk il mirja għat-tabelli, reclamijet u ħejejġ hecc. Ahna nirriccmandawh ferm, għax nafu li hu tal ħila u tghallem għand min jaf tas-seŭ din is-sengħa sabiħa u difficili. Is-Sur Azzopardi, li hu ucoll Ircantatur mit-tajjbin, ħakku min jagħmillu il kalb, għax mal hegga għandu l'imgiba tajjba.

Minn gimgha għal oħra.

17 ta Ottubru. Il Gvernatur ħareġ *Proclama* (1) biex ħall il Consill, u *Notificazzjoni* (2), li fiha ir-risposta li baġtlu Mr. Harcourt, is-Segretarju Principali tar-Re għal Colonji, fuk li chieniu talbu il Maltin lil Prim Ministru Mr. Asquith, meta chien haun Mejju li għadda, biex il Consilieri maħtura mil poplu icunu actar minn daŭc tal Gvern, u fuk li kallu Mr. Clausen li jista isir, jecc katt ma jghaddix li talbu il Maltin. Ir-risposta hija li jiddispiacij ħafna li ma satghax isib ragjun bizzejjed biex il Costituzjoni ibiddilha minn chif inhi, u li issir prova ta dac li uebbli bih Mr. Clauson, li għandu f'rasu l'icun jisua biex il Consilieri tal Gvern u'l Consilieri tal Poplu icunu jakblu bejniethom u jimxu għalenija.

18 ta Ottubru. Ūara ix-xita ūaħxija ta Hamis li għadda chien collhadd kalbu ittaktak jistenna li jisma b'ħafna disgrazzi; imma, għad li ħabtu ħafna sajjetti fuk id-djar, ma nstamghetx ħlief disgrazzja ūaħda. Zeuġ titfal. L'ueħed ta tnax il sena u l'iehor ta tlittax. ūakt dic ix-xita chieniu telku minn Bornla għaž-Zejtun biex jingabru f'darhom. Fit-triek ntekgħu ma carrozzin u kabdu miegħu biex jehelsu mil ilma li chien ga għola seŭua fuk l'art. Imma, msejnin ta tfall ūaka iz-zieme. u l' carrozzin nkaleb; chellhom jerħu u sabu ruhhom maħcumin mil ūied li ġarrhom miegħu. Mkabbad mal carrozzin chien hemm tifel iehor, li laħak zammu il carozzier. It-nejn l'oħra sabuħom il pitghada mgħarrkir. f'ħofra mfaura bl'ilma in-naħa ta Ghajn Duieli. Lil Arcipriet tal Isla chien għoddu gralu bħal daŭc iz-zeuġ titfal; ga chien ħadu darbtejn il ūied u chien jibka iġorru, li ma taħx l'ajjut zeuġ zagħzagħ, li ūassluh għand il Cappillan ta Haž-Żabbar, fejn chellu jghaddi il-lejl, għax ma satghax jarġa l'ura l'Isla. Ūieħed minn daun iz-zagħzagħ jigi hu ūieħed minn daŭc iz-zeuġ titfal li għerku. Haž-Żabbar għamlu tlittax il pulzier ilma, l'Isla ħmistax u'l Birgu sittax. Tasseŭ li nfethu buieb is-sema!

19 ta Settembru. Is-Sanità, ūara ix-xita kaŭiija li għamlet, tuiissi li sa ħmistax il ġurnata mill ankas m'hux ta min jixrob ilma bla mgħolli. Għas-saħħa katt m'hu iz-zejjed.

21 ta Settembru. Il lejl li għadda il Mel-lieħa ūaħda katlet lil zeuġha b'dakka ta mgħažka. Hi kalet li chellha xi tgħid mie-

għu fuk interess u li ħabat għaliha u ghidimha. Chieniu ilhom miżzeuġin sentejn u għandhom tarbija ta seba xhur. Ir-rapport lil Pulizija mar tah il missier, ūara li bintu kaltlu bli chienet għamlet. M'ahniex ħlief nisimgħu bi ktill u b'ferimenti; dac ta bisicchina biex jivvendica ruħu, l'iehor spara għax gietu l'ghira jeŭ biex jisrak; il gvern ħareġ il ligi li ħadd ma jista igib armi mingħajr is-sensja u l'abbus tagħhom actar chiber. He! mux il ligi tal bniedmin li tbažza u trazzan il passjonijet ħżiena, imma il biža t'Alla. Jecc jibred dan għalxejn ma tisua dic.

23 ta Settembru. *L'Invincible*, hecc chif tasal il port, għandha tidħol il bacir għat-tisuija.

—Il flotta tal Mediterran flimchien mgħal bcejjeċ l'oħra collha li għandhom jieħdu parti fil manuvri icunu haun għal eŭel tad-dieħel.

IL HABBAR.

Id-devozzjoni ta Malta lejn Gesù Sagramentat.

Sitt xhur ilu, saħħu f' Malta ic-ċhejčna tagħna, grajja cbar u sbieħ, li katt ma connu nobsu bihom. Fil gżira tagħna ngabru Principijet tal Cnisja, mhux ftit Iskfijet mil krib u mil bghid, sa mill' Aŭstralja, kassisin, patrijet u seculari minn cull nazżjon u fosthom cbarat, (insemmu biss id-Duca ta Norfolk) unur u glorja tal Inghilterra catolica. Smajna discorsi bit-taljan, bl'ingliż, bit-tedesk, bil francis, b'li spanjol, ħadna sehem fil funzjonijet reljġjusi l'actar solenni. Rajna flahħarnett it-trijonf ta Gesù Sagramentat fl'eluf u eluf ta tkarbin, fi processjonijet gŭappi, fil kima publica u minn cullħadd Lilu mogħthija. Għaddejna gimgha tas-sema, u it-tifchira tal Cungress Eŭcaristicu la tmur minn mohħna, cbar, u ankas minn mohħ uliedna, žgħar. Meta irridu nsemmu l'isbaħ ħaga li rajna insemmu l'*Erbgħa u għoxrin Cungress Eŭcaristicu Internazzjonali ta Malta*: it-tifchira tiegħu biss hi biz-zejjed biex inxerrdu minn għajnejna id-dmuħ tal ferħ u farag, li bil cotra xerridna f'daŭc il granet imkaddsa.

Xi ħadd minn ta barra tmezmez għal-l'eŭel li għall Cungress Eŭcaristicu giè magħzul, biex fiħ isir, dakxejn ta scoll, midfun f'nofs il Mediterran. Uħud ghemgmu, għax ūisk icbar minn'na għall cotra tannies u għall cobor tal pajjiż, geŭ mŭarrba, oħrajn xandru li il Cungress Eŭcaristicu ta Malta sejjer icun ħrafa. Izda, mita daŭc in-nies ta cull gens, ilsien u pajjiż geŭ Malta, actarx kalbhom ittaktak li il Cungress m'hux sejjer jirnexxi, bcheŭ bil ferħ u stkarru li irnexxa bħall'oħrajn u għal certi ħejejġ *ūisk iżjed mill'oħrajn*.

Liema chienet ir-ragjuni tal għażla ta Malta għal biex fiha isir dac il Cungress Eŭcaristicu internazzjonali? Naħsbu li chienet l'istess ragjuni, li għaliha tant irnexxa u baka msemmi il Cungress tagħna: u din hi id-devozzjoni cbira, shiħa u kaŭiija tal Poplu Malti lejn Gesù Sagramentat.

U bir-ragjun: Gesù Sagramentat hu l'ak-ŭa tezor li għandha il Cnisja, hu l'egħžež gid li jista' icollu in-nisrani. Għalhecc ictar ma hi kaŭiija il fidi, ictar ma hi shiħa ir-rabta mal Cnisja, iżjed għandha tcun id-devozzjoni lejn Gesù Sagramentat. Jecc, immela, bħalma jingħad minn xi Maltin, il fidi hi fina ūisk kaŭiija, bħalma ūisk shiħa hi ir-rabta tagħna mal Cnisja, ūisk cbira ucoll għandi insib fina id-devozzjoni lejn Gesù Sagramentat. U hecc hu tabilħakk.

Ma ngħidx li f'cullħadd hi xorta; fostna ucoll ir-rispett uman hu dieħel gmielu: mhux, le, tant fost il ħaddiema u in-nies tas-snaġja,

daks chemm fost il persuni ta certa classi u ta xi professjoni, li imisshom il-kuddiem actar mill'oħrajn filli juru din id-devozzjoni u jatu kima cbira lill Gesù Sagramentat, huma li tant jafu ineħħu cpiepel u ibaxxu rashom, u jagħmlu cumplimenti lin-nies tad-demmi u il laħam bħalhom, għax forsi minn għandhom jistenneŭ xi ħaga.

Naraŭ ūaħda ūaħda id-devozzjonijet tagħna lejn li Mkaddsa Eŭcaristija, nokogħdu attenti li nseħħu fihom u ma nħalluhomx igħibu.

L'eŭelnett, ta cull jum filgħodu jeŭ fil-għaxija, mita ma icunx darbtejn, jeŭ ucoll iżjed, nisimgħu il kniepel, nistgħu ngħidu ta cull Cnisja Sagramentali, idokku għall benedizzjoni: u il poplu jingabar u mixhut għar-copptejħ ifaħħar il Gesù Sagramentat; imbgħad, b'ŭieħcu fl'art jircievi il barca tiegħu. Mument solenni! Hu il Missier li johroġ jifraħ b'uliedu! Huma l'ulied li jinxteħtu f'riglejn il Missier, jitolbuħ grazzi! Intant il kniepel idokku biex iħabbru lin-nies li ma setghux jingabru fil Cnisja li Gesù kieghed lilhom ucoll ibierec; u inti tara il ħaddiem gej ghajjen mix-xogħol jakla minn rasu il cappel, irodd is-salib u ma jitghat-tieħ kabel ma tiekaf il kampiena, sinjal li il barca spieċcat. Xi ngħidu minn dac l'ŭzu sabiħ li f'ŭħud jinsab, li mhux cuntenti li ineħħu il cappel u iŭakkfu id-discors, izda jinżlu ucoll għar-copptejħom, anche xi minn dakkiet jecc icunu barra?

Ūzu dan l'actar sabiħ, li għandna nic-conservaħ. X'jisŭielna li inneħħu għal minuta il cappel minn rasna b'kima lejn is-Sultan tas-Slaten jecc dan nagħmluħ spiss mal bniedmin bħalna?...

Draŭta sabiħa oħra f'Malta hi dic li ngħidulha *il mota tal Hamis*. Cull nhar ta ħamis fil għaxija, għal tal imŭiet, inti tisma il kniepel ta Malta collha idokku bil cbir mota l'izjed solenni. Għal kniepel tal belt iŭieġbu daŭc tan-naħħa l'oħra, u maħħom jingħakdu tal campanja. Huma mijet u mijet ta ilsna tal bronž, li issemgħu ma Malta collha il leħnijet taħħom, issa ħelŭa, issa ħoxnin. Iz-žgħar jithalltu mal cbar u jif-formaŭ lehen ūieħed. Oħ xi ħleŭa tcun fuk il baħar, fuk bastiment barra il port sabiħ tagħna, f'lejla sabiħa u cara! Donnhom il cŭiecheb kieghdin jitchellmu mal kniepel, daŭc bit-tlellix taħħom u daun b'lehenhom. X'in hu li ġara da'l hin f'Malta, jistaksi il frustier? X'in hu da'l ferħ? Għaliex dan id-dakk collu? U il pajżan iŭiegeħ: Din il mota tal Hamis. U x'in hi din il mota tal Hamis? Ah! ma tafx jeŭŭilla li f'lejla sbejjħa tal Hamis, Gesù Cristu Sidna mar jistitŭixxi il cbir Sagrament tal imħabba, is-Sagrament tat-Tkarbin? Ma tafx li, f'lejla ixxurtjata tal Hamis, Gesù neŭel lill'Appostli il Gisem u id-Demm tiegħu taħt xbiħat ta ichel u xorb; u kallhom: «Hudu u culu, ħudu u ixorbu minn dan b'tifchira tiegħi?» Sata għamlilna rigal acbar minn dan? Għalhecc f'cull lejla tal Hamis, Malta tizzi-ħajr lill Gesù għal dan il Cbir Sagrament bil lehen tal kniepel collha taħħa, u tistieden l'uliedha biex collha jatu kima u fohrija lill Gesù Sagramentat.

Ūaħda mil ħejejġ li juru il premuri tal Cnisja għas-salvazzjoni ta uliedha, hu li mkaddes Vjatcu. Il chelma *vjatcu* tfigger *l'ichel meħtieġ għal xi vjaġġ*. In-nisrani fil hin li jasal biex jagħmel il cbir vjaġġ tal eternità, għandu bżonn ta ichel biex jigi sostnut, u il Cnisja ħanina tneŭiullu il Gisem għažiz ta Cristu taħt ix-xbiħa tal hobz, veru vjatcu għall cbir vjaġġ. F'bosta pajjiżi il Cnisja tneŭel il vjatcu lill morda u lill moribondi bil mohbi, qŭasi bis-serka, għax ma tistax tagħmel iehor. Imma f'Malta, le.

(1) *Proclama* gejjja minn *proclamare*, ix-xandar.

(2) *Notificazzjoni* gejjja minn *notificare*, tgħarraf.

Il kampiena bit-tocchi taħha tavza lill poplu li Gesù sejjer jagħmel żjara lil xi marid: u bi nhar tara uħud iħallu xgħolhom u jigrū biex jaccumpanjaū il Gesù Sagramentat, li johrog solennement u publicament kalb id-dūal u xi minn dakkiet l'incens. Ma tulec, ja triek, minn fejn iġħaddi il vjatu, cullhadd inehhi il cappel u jixtehet għar-rcopptejħ rasu baxxa jadura il Gesù mohbi fl'idejn tas-Sacerdot. Dauc li icunu fil ħūienet, johorgu għar-rcopptejħom fuk il għatiebi: dauc ta go id-dar jixxerrfu mit-tūieki biex ikimu il Gesù Ostja. F'li schejjel, is-Surmast jiscot mil lezzjoni u li sculari għar-rcopptejħom fuk il banchijet jaduraū il Gesù Sagramentat għaddei mit-triek. Sahañsitra iz-żgħażaħ tagħna studenti tal Università, verament mingħajr *rispett uman*, ūakt li stess eżamijet, li fihom icunu quāsi mitlufa mid-dinja, attenti għal dac li kieghdin jictbu għax minnu tiddependi il carriera taħhom, tarahom, (u dan nixhdu jen, li cont ucoll f'dauc l'eżamijet fil ħin li għadda vjatu) jiekfu mil chitba biex jixtehtu huma ucoll għar-rcopptejħom, għalavolja jtilfu ftit taż-żmien li għalihom hu ūisk u ūisk prezzjus.

Xi ngħidu mita il Vjatu johrog bil lejl? Oh allura hi haġa li, fis-semplicità taħha, ticsirlec kalbec. Dic ir-ringhiela tūila-tūila ta fanali mixgħula, migjuba minn nies rashom baxxa, dac il cant tal *Miserere*, imbagħad il baldacchin u tahtu is-Sacerdot bl'Ostja Mkaddsa. Ūara dic il migimgha cbira ta rgjel u nisa bil curuna f'idhom iġħidu ir-Rużarju, dic il kampiena li kuddiem nett b'lehen dejjem xorta tħabbar lin-nies li riesak IS-SINJUR, dac is-schiet li jaka fitorok, fejn tilmah il cullhadd jekaf u jixtehet għar-rcopptejħ mil bghid; thoss il fidi fic titkankal kaūūija, thoss kalbec tingħafas, thoss demgħa niezla; u mil kieħ tal kalb johrog ūaħdu it-talb. Izda x'in hu?

Il Maltin fid-devozzjoni taħhom għarfu isibu haġ'ohra biex jatu kima lill Gesù Sagramentat. U inti tara, malli fi triek mid-funa fid-dlam tal lejl tinstama il kampiena tal vjatu, eccu bid-daūl it-triek tintela. U fuk il għatiebi u fit-tūieki u il gallarijet inti tara l'omm tal familja ma uliedha jixxerrfu bil lampi f'idhom. It-triek għalhecc issir huġġieġa ūaħda għall mghodija ta Gesù Sagramentat. Sgur li din il luminazzjoni hi ūisk iżjed magħgħjuba lill Gesù, mil luminazzjoni ject cbar li isiru fil festi biz-żejt, bil gas u bil *luce elettrica*. Nassiguracom li bniedem strangier f'Malta, jecce ma icunx jemmen, għandu jekaf u jahseb jecce ir-Religjon tagħna u mhux tiegħu hi il vera: u jecce icun nistrani, għandu ihoss fih il fidi ticber u kalbu tinħall, mita bil lejl jara xi vjatu minn tagħna.

(Jissocia)

S. C. Z.

Chitbulna:—

PUSSESS.

Nhar it-tlieta 21 ta Ottubru fil Cnisja tal Madonna tal Pietà-gol Belt Valletta, imsejha il Cnisja tač-Cemiteru Nibbia, u comunement iz-*Zuntier*, sar solennement il pussess tal ufficiali giodda tal cumpanija magħrufa bl'isem *Compagnia della Madonna della Pietà, Morte ed Orazione*. L'ufficiali huma daūn: *Rettur*, Cavalier Robert Balbi—*Assistenti*, I, Cesare Mercieca, II, Vincenzo Cauchi—*Segretarij*, Ed. Ascjak Mifsud, P.L.—*Procuratur tal Cnisja*, Carlo Caruana—*Second procuratur*, Daniele D'Alessandro—*Procuratur tal giubilazioni*, Antonio Formosa,—*Depositarij*, Angelo Zahra—*Consulturi*, I, Rosario Muscat, II, Lorenzo Azopardi, III, Agostino Matrenza, IV, Giuseppe Mercieca. Ič-cerimonia tal pussess saret

b'solennità l'actar cbira biz-zelu tal gdid procuratur is-Sur Carlo Caruana. Ūara il Benedizioni jiltakghu il cunfratelli fis-sagrestija u tchellem il Patri Spirituali Dun Giusepp Scarpello, li għalieħ ūiegeb is-Sur Robert Balbi, u imbagħad b'discors actar tūil is-sur Axiak Mifsud.

Din il funzjoni solenni u commoventi f'li stess ħin, hi l'aūguri tal progress cbir li il Cumpagnia tistenna, bil hidma tal Patri Spirituali, tar-Rettur u tal Officiali giodda.

II.

Fis-26 ta Ottubru, 1913.

Sur Ġusè,

Nispera li inti, chif għarast tagħmel dejjem, ma tūiegebix ħlief bid-dinjità u bil ħniena tas-silenziu għal dac iz-*Żebbugi*, li forsi inkas *hu Malti*. Il *Habib*, necessariu u smat minn cull min jahsibha tajeb, jati fastidiu ūisk lill boloh, lill fanatici u lin-neguzianti tal carti imsejħin minnħom gazzetti. Hallihom, mela, iħanbku: hemm proverbiu iġħodd għalihom! L'Iskof, li m'hux *mischin* minn rasu, chif jahseb dac il *mastru haūūad*, u il Monsinjuri, u il Cappillani li jafu dmirhom u jagħmluħ, u l'onesti collha, għandhom idea ohra mil *Habib*, chif tauc u kieghdin jatuc elf prova! Tixpruna žiemel ūiehed, biex jimxi actar, ma ifisserx issaūūat il Cavlerija collha! Idħac daħca bħas-soltu u halli il dauc li jixtieku jitkabdū miegħec b'lagħbħom niezle. Ibka'agħmel il gid cbir li kieghed tagħmel bil *Habib*; u okghod sgur li mhux lis-Superiuri tal Cnisja, mhux lir-rispettabbli Cumitat tal *Unjoni Cattolica*, mhux lin-nies serji, tal Cleru u Seculari, imma lill *haūūadin*, lin-neguzianti ta ma dūr is-Sagrastiji kieghed tati fastidiu.

Idħac, iscot u itkaūūa.

Min chellha titnehħielu il Barca, ilha li tnehħietlu!

Collni tiegħec, G. (*)

Ma dūr id-dinja.

Inghilterra — L'incendju tal miniera ta Cardiff chellu consegūenzi actar horox milli ūiehed chien jistenna, u bħalu ma garax minn erbgħin sena il haūn. Mietu mahruka 417 ir-ruħ u minnħom tellgħu sa ftit granet ilu fuk is-sebghin cadavru. Il funeral irnexxa bil bosta cbir għaliex eluf u eluf ta nies marru mil bliet u rhula krib: il mejtin geū merfugħa fuk l'ispallejn, u chienet haġa tal bichi mita tara l'ommijet, l'aħūa, il kraba u fuk collox in-nisa tal vittimi b'uliedhom fi ħdanħom mixjin ūarajħom. Saret gabra għar-romol u għal iltiema, ir-Re ta 500 lira, il Marchis ta Beete 1500 għinea, tliet cumpannijet tal faham 1000 għinea cull ūiehed, u eluf u eluf ta Liri ingabru mil bliet collha. L'arbural li fetah il Lord Major ta Londra fi tnax il siegħa tala fuk 10,000 lira u s'issa min jaf chemm tala.

—L'Arciskof Walsh ta Dublin (Irlanda) ipprotesta ruħu li scond ma chienu irrangau il capijet tas-socialisti, 300 tifel tax-xiope-ranti mgeūha jigu mibgħuta fid-djar tas-socialisti fl'Inghilterra, għaliex hemm ma icunux jistgħu icollħom tagħlim cattolicu. Hmista minn daūn it-tfal ūaslu fit-22 tax-xahar f'Kingstown u geū milkugħa mil kassisin cattolici u daru fuk il poplu sabiex ma iħalluħomx jehduħom fid-djar tas-socialisti u ta nies bla fidi. Is-Sinjura li chienet

(*) Nizzu-hajr lil dan il ħabib tagħna, li għaliħ, chif hu jaf, għandna kima cbira: imma jista jibka' sgur li, chiecu ma chienetx din l'itra tiegħu, inkas conna nieħdu l'incommodu li nakraū dac l'articlu: aħseb u ara chemm conna sejjrin inūiegbu. Iz-żmien tagħna nitilfuħ f'xi haġa aħjar. U l'azzjoni ta min jagħmilha, mhux ta min jircieviha. ID-DIREZZJONI.

għassa tat-tfal, u li hi minn Londra giet arrestata u accusata li serket lit-tfal, imma imbgħad irħeūha b'garanzija.

Franza—Tmien Generali, u hames culunelli, geū ippensionati għaliex fl'aħħar manuvri ma sabuħomx capaci. Ūiehed minnħom, il General Faurie, icun imghoddi inchiesta għaliex chiser id-dixxiplina billi għamel protesta għal dana l'ordni.

Portugall—F'lisbona ġara rvell contra il Gvern republican; izda dana tnebbah fil ūakt, sfratta collox u għamel hafna arresti. Jistkar li hadd mil flotta u mill'armata ma ha parti fir-rvell; għalchemm jintaf ta bil ħakk li bosta mil pulizija, mil flotta u mill'armata geū arrestati. Hafna mir-rivoluzionari libsu ta pulizioti sabiex icunu jistgħu jidħlu fl'istazionijet tal pulizija u fil habs, sabiex icunu jistgħu jehilsu il prigiunieri. Xi artillieri katlu il Captan taħhom.

Suffragisti—Is-sinjura Penkhurst, cap tas-suffragisti, marret f'New York sabiex ixxeū-ūex in-nisa tal America, izda giet arrestata—imma imbgħad telkuha f'garanzija bil fteħima li ma tokghod actar minn hames gimghat u li ma ixxeū-ūex lin-nisa americani. Cull fejn tmur għandu jimxi maħha u official tal pulizija bla uniformi.

Disgrazzja — Fil Germania kabad u xpacca Zeppelin u ūaka' minn elf pied għoli. In-nies collha bakgħu mejtin. Dana iz-Zeppelin chien l'icbar li jesisti, it-tul tiegħu chien ta 80 kasba u il ūisa tiegħu chien ta 8 kasab.

Messicu—Ville, cap tal rivoluzionarij, għandu taht idejħ bħala capparra f'Torreon tnax l'ingliz, u mija bejn Francizi, Tedeschi u Spanjoli—u ihedded li joktolħom jecce it-truppi tar-Republica jattaccaū il belt.

Nicaragua—Sar terremot kaūūi fil bliet Managua, Masaya u Granada: l'abitanti collha greū barra fil pjazez u kieghdin jorkdu barra għal cbir biža taħhom. Ūakghet dar u ohrajn għad jakgħu f'Granada—Fil ūakt stess il vulcan Santiago kieghed jati in-nar.

Salesiani—L'*Osservatur Roman* iħabbar-na li is-Salesiani, bl'approvazioni tal Marchis Di San Giuliano, Ministru tar-Renju tal Italja, sejjrin jiftħu Istitut f'Adelia fl'Asia Minuri, u scola għall publicu.

Balcani—Għadu xejn ma jidher čar chif sejjra tokghod il quistjoni bejn il Grecja u it-Turchija — issa donnħom sejjrin jiftiemu, issa donnu li minn mument għal iehor sejjra targa tibda il gūerra. L.M.C.G.

MISTOKSIJA.

Nitlob lis-Sur Gann Vassall li ke'd jicteb dac it-tagħlim sabiħ fuk l'ortografija tal Isien Malti, illi ifissirli għaliex l'ittra *h* mita tinkara tigi maktugħa u mita tiscot ma tigix. Jecce il katgħa tffisser illi l'ittra għandha tigi imħassra jeū tiscot, nahseb illi ictar imisħa tinkata mita tiscot, inchella mita tinkara.

ALLIEV.

Itolbu għall mistrieħ tar-ruħ għaziza tas-Sur GIUSEPPI MARIA BONNICI,

li miet, haūn il Belt ta 63 sena, nhar is-sibt li għadda, fis-6 ta fil għaxija, ūara marda kasira u chiefra. Chien letterat u ħabib mill'aħjar. Chien ragel tal Cnisja u tal familja. Gentlom bin iehor. Nannuħ, Dr. Giuseppe Bonnici, chien *Giurat ta Malta* fi žmien li mblocc tal Francizi; u mita, fis-sena 1815, tnehħa il *Hachem* ta li Mdina, laħak *Reggent* f'locu. G.M.A.

MOGHDIJA TAŻ-ŻMIEN.

TAHBIT IL MOHH.

Bl'a, chemm nokghod għat-tagħbija; bl'i, chemm jemnu li fran bija; bl'u, mas-sebħ u fil għaxija. R. G. L'aħħar *Monoverb* chien: MISMUT. Giebuħ tnejn biss: is-Sur P.P. Grixti, mil Belt; u *Demmi Saħi ta Malti*, minn Għatdex.